

মণিপুরগী সনাতোহীনা ৰুশুগী তাওলু মশান্দা ব্ৰোঞ্জ মেদল লৌদুনা ইন্দিয়াগী অনৌবা পুৱাৰী শেমন্ত্ৰে

ৰত্নেশ্বৰি গোস্বামী

ইম্ফাল, নবেম্বৰ ২৯ঃ
ৰুশু হায়ৰিবা মশান্দা অসি মণিপুর মাচাশিংগা থেইদেল্লা চানৈ হায়বসিগী ময়েক লারবা খুদম কয়া ঐথোয়গী শান্নরোয়শিংনা তংতনা উৎলক্লি। মশান্দা অসিগী মনুং চ্চা লৈরিবা ইভেট অনী সানসৌ অমদি তাওলুদা অফবা পাৰ্শেমেপ কয়া পীদুনা ইন্দিয়াগী মিংচং লেপুনা পুৱক্লি। থেইদেল্লা পনবা যাবা ৰাফম অমদি মণিপুরী শান্নরোয় লৈমপোকপম সনাতোহী চুনা হন্দজা চিনাদা লেইশিনিখিবদা গুইরিবা ফাষ্ট ৱৰ্ল্ড তাওলু ৰুপ (ৰুশু) ২০১৬ দলী ব্ৰোঞ্জ মেদল পুদুনা লাকখি। হায়ৰিবা মেদল অসি ইন্দিয়াগী ওইনদি তাওলু হায়বা মশান্দা অসিদা ফংলক পা অহানবা মেদলসু ওইরে।

লৈমপোকপম সনাতোহী চমু কুমজা ১৯৮৯ গী মাৰ্চ থাদা ৰাংখৈ নিংথেম পুত্ৰি মপান্দা লৈবা লৈমপোকপম শমুঙৌ মীতৈ অমদি লৈমপোকপম ওংবী চাওবী লৈমগী মচানুপী মঙগী মনুংদা অহমশুৰী মচানুপী ওইনা তইবিওদা থোঙদোরকখি। সনাতোহী পীক্লিঙৈ মতমদলী শান্নরকপা হায়বদুদি ওইৱকখিহে। শান্নরোয় অমগী মঙুন চেন্দুনা পোকচৱৰু গুসু অঙাং ওইৰিঙৈদলী ফুদোৱজুনা শান্না থোংনবদি তৌৱকখিহে।

ৰুশু শান্নরোয় অসিনা স্পোৰ্টসতা কৱল্লা থোঙ থাংজিল্লকখিবগে হায়বগী মতাংদা অসুৱা ফোঙদোরকখি, ঐহাৱল্ল শান্নবদা থোঙ থাংজিল্লকখিবসিদি ক্লাস



কোচ সচিদানন্দগা লোয়ননা সনাতোহী

টেন তম্বা মতম শ্বাইদগীনি। স্কুলদি ৱামজি স্কুল (নিংথেম পুত্ৰি মপান্দা লৈবা) দা অহানবা ওইনা কাজৰকখি। মথংদা ফাষ্ট এম আৱগী স্কুলদা তমজৰকখি। মতমদুদা শান্ননিংবগী ৰাখলসি ঐথোঙদা খৰা ফাওৱকখি।

কৰি গেম শান্নগদগে হায়বদুদি খঙদে। মতাংসিদা ঐথোয় লৈকায়দা লৈবা ঐগী বেণ্ট স্পেন্সু ওইবা থেইবিদা ঐবু গাইদ ফজনা তৌৱিৱকখি। মাডি গুৱা শান্নন্ত্ৰে। ফুটবোলসিনি মানা হান্না শান্নৱস্‌সি। ঐনা মঙোন্দা অহানবা হায়বসি গেম অমদি ঐসু শান্ননিংই, কৰি শান্নসিগে হায়না হংবদা মহাক্লা ৰুশু হায়বা অনৌবা গেম অমা লৈবনি ম্‌

শান্নৌ হায়ৱকখি। অদুদলী ঐথোয়নি ৰুশু শান্নফম থিবা লাকমীৱিখি। হায়ৰিবা মতমু কুমজা ২০০৪ দনি। অহানবা চংপা নুৰিংতুনা ওজাশিং, সেনিয়ৱ প্লেয়ৱশিং লৈৱমদে। মপান্দা সেনিয়ৱ টিম পুদুনা নেসনল চেম্পিয়নশিপকী শান্নবা চংথি হায়দুনা থেংনৱকখিহে। অদুবু হেক হল্লকপগা পাউ হায়বীৱকট হায়দুনা শান্নৱল্লগা হল্লকখি।

ইকুই কুইদনা ওজাশিং হল্লকপগা পাউ ফাওনদুনা শান্নবা হৌৱকখি। অহানবা ওইনা শান্নামশাখি স্কুলদা ওজা হানবালস্‌ম বিৱমনিগী মথাদা ইহান হানবা ওইনা ৰুশুগী তাওলু হায়বা

মশান্নাসিদা শান্নৱকখি। থাগী লুপা ৫০/৫০ পীদুনা চাং নাইনা অদুমক তমজৰকখি। থা খৰগী মতুংদদি খুমন লম্পাত্তা শান্নফম অমুক হোলকখি। খুমন লম্পাত্তা শান্নৱকপদলী ক্ৰি ওফ কোৰ্‌সতা শেল তিৎদনা মথা তানা ওজা বিৱমনিগী মথাদা লেপুনা শান্নৱকখি।

চাউৱাক্লা চহী অমরোম শান্নৱবা মতুংদা ফাষ্ট ষ্টেট লেভেল চেম্পিয়নশিপ অসি কুমজা ২০০৫ দা উখুদা তৌবিদা ঐহাক শৰুক য়াৱকখি। অহানবা ওইনা শৰুক য়াবদা ঐহাক শিলভৱ মেদল ফংলকখি। ইমুং মনুংদি থেইদেল্লা শেল থুমগী ফীতম ফবদি নন্তে। ববানা লৌ-শিং উবগী থবক

তৌই। উ শুবসু হৈ। ইমাদি ইমুং মনুং পুৱগা লৈবনি। অদুনা শান্নবা হৌৱকপা মতমদা ঐহাক অহেনবা দাইট কৱিসু চাৱন্তে। শান্নবদা অখিংবনিচিংবসু কৱিমতা লৈৱন্তে। নশানা শান্ননীংবদি থৰায় য়াওনা মী ওইনবা শাদৌ হায়বদলী হোৱা কৱিসু হায়ৱন্তে। অদুনা ইশানা থৰায় য়াওনা ওজাশিংনা, সেনিয়ৱশিংনা তাকপীবশিংদুলা পুৱিৎ চঙনা হোংনজৰকখি।

অসুৱা লেপুনা শুম শান্নজৰকপদলী কুমজা ২০০৬ তদি ঐহাক জুনিয়ৱ নেসনলদা শৰুক য়াবা হৌৱকখি। পুৱিগী অহানবা ওইনা জুনিয়ৱ নেসনলগী শান্নবা চংথিবসি মধ্য প্ৰদেশকী জবলপুৱদনি। কুমজা ২০০৬ কী মে ১০ দলী ১৫ ফাওবা তৌবিবা তৰুকশুবা জুনিয়ৱ নেসনল ৰুশু চেম্পিয়নশিপ্তা ঐহাক ননকান অমসুং ননকুন্দা শিলভৱ মেদল অনী লৌবা ওল্লকখি।

হায়ৰিবা চহীদুমকী দিসেম্বৰ ২৫ দলী ৩০ ফাওবা জয়পুৱদা পাঙথোকখিবা ১৫ শুবা সেনিয়ৱ নেসনল ৰুশু চেম্পিয়নশিপ, ২০০৬ তসু শিলভৱ অমগা ব্ৰোঞ্জ অমগা লৌৱকখি। অদুদলী নেসনলদা মেদল শুকলেপ লেপুনা লৌবা ওল্লকখি।

কুমজা ২০০৭ তা চান্দিগৱদা মে ২৫ দলী ৩০ ফাওবা তৌবিবা তৰেংশুবা জুনিয়ৱ নেসনল চেম্পিয়নশিপ ২০০৭ তদি সনাগী মেদল লৌবা ওল্লকখি। গুৱাহাটীদা হায়ৰিবা চহীদুদা পাঙথোকখিবা ৩৩ শুবা নেসনল গেমসতসু ঐহাক শিলভৱ মেদল ফংলকখি।

-মথং-মথং

নমদুনলোং যুথ ক্লব অমসুং শওম্বুং সাইৱেম যুথ ক্লবনা জাদোনাং ফুটবোলগী ফাইনেল শান্নৱগনি



ইম্ফাল, নবেম্বৰ ২৯ঃ
জেলিয়াংৱোং ফুটবোল এসোসিয়েশন (জেদ এফ এ) না শিন্দুনা থাংমৈবন্দদা লৈবা থাও স্পোৰ্টস কমপ্লেক্সতা চখৰিবা ১০ শুবা জাদোনাং মেমোৱিএল ফুটবোল টুৰ্ণামেণ্ট ২০১৬ কী ফাইনেল দিসেম্বৰ ৪ গী অযুক পুং ১০ তাবা মতমদা নমদুনলোং যুথ ক্লব (এন ৱাই সী) অমসুং শওম্বুং সাইৱেম যুথ ক্লব (এস

এস ৱাই সী) না শান্নৱগনি। লমদমসিগী তোঙান তোঙানবা মফমদলী লাকপা ফুটবোল টিম ৩১ না গ্ৰুপ ৮ দা শৰুক য়াদুনা নবেম্বৰ ৪ দলী চখৰকখিবা জাদোনাং মেমোৱিএল ফুটবোল টুৰ্ণামেণ্ট অসিগী গুসি শান্নাখিবা অনীশুবা সেমী ফাইনেল মেচ অদুদা শওম্বুং সাইৱেম যুথ ক্লব (এস ৱাই সী) না গাইদিমজাং ফুটবোল ক্লব (জি এফ সী) টাই ব্ৰেতা গোল ৩-

১ দা মায়খীবা পীদুনা শওম্বুং সাইৱেম ফাইনেল চঙখিবনি। গুসি শান্নাখিবা অনীশুবা সেমী ফাইনেল মেচ অদুদা মায় পাকুনা ফাইনেল চঙত্ৰবা শওম্বুং সাইৱেম যুথ ক্লবকী শান্নরোয় গোলমৈ দিহেমনা প্লেয়ৱ গুফ দ সেমী ফাইনেলগী মনা ফংখি।

গুসি শান্নাখিবা মেচ অদুদা শওম্বুং সাইৱেম যুথ ক্লব অমসুং গাইদিমজাং

ফুটবোল ক্লব অনীনা য়ান্না হৈশিংবা মায়না শান্নাখিবনা মেচ অদুদা অপীবা মতম ফাওবদা টিম অমন্তা গোল চ্চবা গুমখিহে। অদুম ওইনমক মেচ অদুদা থেঙাং কয়াদা মায়কৈ অনীমকী সেমী ফাইনেলদা মায়খীহৌৱা টিম গোল চ্চনবগীদমক অকনবা এটেক কয়া চংখি। অদুবু গোল ওল্লোকপদি ওল্লখিহে।

মেচ অদুদা টাই ব্ৰেকী পেনালটি শ্বুট

আউটতা শওম্বুং সাইৱেম যুথ ক্লবনা গোল অহম অদুদা গাইদিমজাং ফুটবোল ক্লব (জি এফ সী) না শুপ্ৰগী গোল অমখক চনবদগী শওম্বুং সাইৱেম্না মায় পাকখি।

মায় পাকুবা এস এস ৱাই সী শওম্বুং সাইৱেমগী গোল অহম অদু ফিলিমন চৰাং, পালমৈ লানৱাইলুং অমদি পালমৈ দিগাম্পুনা চনখি। মায়খীহৌৱা গাইদিমজাং ফুটবোল ক্লবকী অমন্তা গুইৱিবা গোল অদু লুংথাংথাই দাংমেনা চনখি।

মেচ অদুদা গাইদিমজাংগী শান্নরোয় মেজাংগুম গাংমৈ অমসুং শওম্বুং সাইৱেম যুথ ক্লবকী হেনৱি চাৰাংদা ব্ৰেক্টা য়েলো কাৰ্ড অমমম তোঙান তোঙানবা মিনিটতা বুক তৌখি।

টুৰ্ণামেণ্ট অসিগী হুয়েং থাৰ্দ প্লেসকী মেচ নুংখিল পুং ১.৩০ তাবা মতমদা সেমী ফাইনেলদা মায়খীহৌৱা টিম কলালোং যুথ ক্লব (কে ৱাই সী) কলালোং অমসুং গাইদিমজাং ফুটবোল ক্লব (জি এফ সী) গাইদিমজাংগা শান্নৱগনি।

ইন্দিয়ানা যুস্থু ওইৱিবা জুনিয়ৱ হোকি ৱৰ্ল্ড কণ্ডা পাকিস্তান শৰুক য়াৱোইদৌৱি

নু দেল্লি, নবেম্বৰ ২৯ঃ
ইন্দিয়ানা যুস্থু ওইদুনা উত্তৱ প্ৰদেশতা হন্দক পাঙথোকদৌৱিবা জুনিয়ৱ হোকি ৱৰ্ল্ড কণ্ডা পাকিস্তানগী টিম শৰুক য়াৱোইদৌৱি।

ইন্টৰনেসনল হোকি ফেদৰেচন (এফ আই চি) এচা পাকিস্তান টিম শৰুক য়ানবগী ইনভাৰ্চিটেন থোংনা ফংখিবা মৱল্লা ৱৰ্ল্ড কপ অসিদা শৰুক য়াবদা ভিজানচিংবা এপ্লাই তৌবদা যুদোংচাদবা খৰা মায়োক্লিখি।

এফ আই চিএনা থাদৱকপা চেৱোল অমগী মতুং ইয়া পাকিস্তান টিম হায়না ৱৰ্ল্ড কপ অসিগী কালিফাই ওইদুনা লেব্ৰনি অদুবু হন্দক উত্তৱ প্ৰদেশতা পাঙথোকদৌৱিবা হোকি জুনিয়ৱ ৱৰ্ল্ড কপ অসিদিদ শৰুক য়াৱোই হায়ৱি। পাকিস্তান জুনিয়ৱ হোকি টিমগী ভিজাশিং ওফিসিএল দট লাইনগী মতুংদা এপ্লাই তৌৱে। অদুম ওইনমক



দট লাইন হেদোকপ্ৰবা ফাওবদা লৈফম চাফমগী কনফাৰ্ম তৌজি। পাকিস্তান হোকি ফেদৰেচনসু হন্দকী ৱৰ্ল্ড কপ অসিদা পাকিস্তান টিম উবা ফংবগী খুদোংচাবা লৈৱে। নুৰিং খৱনিগী মতুংদা হৌৱগদবা জুনিয়ৱ হোকি ৱৰ্ল্ড কপ অসিদা পাকিস্তানগী টিম

তশেংনা শৰুক য়াৱোই হায়বগী ৰাফম কৱিসু লৈতে। হন্দকী অসিদিদ পাকিস্তানগী জুনিয়ৱ হোকি টিম অসি হান্দদলী হোৱা শ্বাইদগী ফৰা টিম অমা ওইৱি। জুনিয়ৱ হোকি ৱৰ্ল্ড কপ অসিদা লৈবাক ১৬ না শৰুক য়াগনি।

সব জুনিয়ৱ নেসনল ফুটবোল চেম্পিয়নশিপকী শান্নরোয়শিং খনন্ত্ৰে

ইম্ফাল, নবেম্বৰ ২৯ঃ আসামগী বোকাঘাটতা মথং চহীগী জানুৱাৰি ৪ দলী ১০ ফাওবা পাঙথোকদৌৱিবা সব জুনিয়ৱ নেসনল ফুটবোল চেম্পিয়নশিপ ২০১৬-১৭ ফোৱ কালিফাইৱিং ৱাউন্দদা মণিপুরগী মঙং শিন্দুনা শৰুক য়াৱগদবা শান্নরোয়শিং খনবগী ট্ৰাইএল অমা দিসেম্বৰ ১ দলী খুমন লম্পাক আৰ্টিফিসিএল টৰ্ফতা পাঙথোক্লগনি।

ওল মণিপুর ফুটবোল এসোসিয়েশনা শিন্দুনা পাঙথোকদৌৱিবা ট্ৰাইএল কম সেলেক্সন অসিগীদমত্ৰা শান্নরোয় ৩৫ খনগংখি। খল্লবা শান্নরোয়শিং অদুদি ইম্ফাল ইষ্ট দিষ্ট্ৰিক্ট ফুটবোল এসোসিয়েশন্দলী সান খান, এম দি সজিস চিটি, কে এচ ফৰকসন, এম ইৱিকখোম্বা, টি এচ জেমসন, জানচিনহাও বাইতে, কে দেৱিদনি।

দি এফ এ থৌবালদলী এস

অৰিনাস, এস ৱাকেস, এস ৱোহেল, টি এচ অভিনাস, এচ চিংখৈ, টি এচ সফ্ৰজিং, ধনচন্দ্ৰ, এম নৱেসনি।

দি এস এ বিষ্ণুপুৱদলী সন্তোষ, নিলকান্তা, গোৱান্দো, সুৰজ, সনাথোই, উত্তম অমসুং অকাসনি। ইম্ফাল ৱেষ্ট দিষ্ট্ৰিক্ট ফুটবোল এসোসিয়েশন্দলী টি এচ সেনিগান, অজিং, ৱেমেদি, এন ইংসন, কে এচ প্ৰভানন্দ অমসুং এল খেলজিংনি।

দি এস এ ককচীংদলী এম কোৰ্নালিষ্ট, টি কে এঞ্জেলিয়ুস অমসুং এম এফ ইজাজ অহমদনি। দি এস এ বিষ্ণুপুৱদলী এল বিসাল অমসুং দেৱিড থাল অদুদা ইম্ফাল ইষ্ট দিষ্ট্ৰিক্ট ফুটবোল এসোসিয়েশন্দলী এচ কোলনি। খল্লবা শান্নরোয়শিংনা দিসেম্বৰ ১ গী অযুক পুং ৭ তাবা মতমদা মশা মশাগী ব্ৰেনিং ক্ৰিটসকা লোয়ননা আৰ্টিফিসিএল টৰ্ফ গ্ৰাউন্দা ৱিপোৰ্ট তৌগদবনি।

হুইয়েন লানপাউ স্পোৰ্টস কুইজ –৩০

১. ষ্টেট ক্ৰিকেট চান্সা হোৱা শান্নৱবা নুপা অমনা ষ্টেট ক্ৰিকেট অমখন্ত্ৰমক লৌবা গুমখি। শান্নরোয় অদু কনানো?
২. ওলেন্স্পিত্তা শৰুক য়াৱবশিংগী মনুংদা লৈবাক অমগী প্ৰসিদ্দেট ওইখিবা অহানবা নুপা অদু কনানো?
৩. অহানবা আসাম ইণ্টাৰ দিষ্ট্ৰিক্ট হোকি টুৰ্ণামেণ্টতা শৰুক য়াখিবা মণিপুর টিমগী গোলকিপৱ অদু কনানো?
৪. মহাক ওলেন্স্পিত্তা শৰুক য়াদুনা ভোল্লিবোলদা সনাগী মেদল ফংখি। চহী খৰগী মনুংদা মহাকপু অতোপ্লা লৈবাক অমগী কোচ ওইনবা নেৰুশ্মী। ওলেন্স্পিক অমদা মহাক্লা কোচ ওইৱিবা লৈবাক অদুদা মহাক মশামকী লৈবাকী টিমগা শান্নবদা মহাক্লা কোচ ওইবা লৈবাক অদুনা থেইদুনা অনীশুবা পোজিসন তাখি। কোচ ওইখিবা নুপী অদু কনানো?
৫. পোলো শান্নবগী মওং অমা উৎলিবা শক্তম অসি কৱি লমগী মশান্নো? ৩

মথক্তা পীৱিবা ৱাহংশিং অসিগী পাউখুম দিসেম্বৰ ০২, ইৱাই নুৰিংকী অযুক পুং ১১ ফাওবগী মনুংদা পাউচে অসিগী ওফিসতা নংব্ৰগা hueiyensportsquiz@gmail.com দা মেইল ওইনা থাবীৱকপা য়াগনি। পাউখুম পীৱিৱকপা/থাবীৱকপা মতমদা মিং, লৈফম, মইহী থাক অমসুং কৰ্টেণ্টি নম্বৰ ময়েক শেংনা ইৱিৱকট।

ৱাহং খুদিংমকী পাউখুম চ্চুৱা নংব্ৰগা মশীং য়ান্না চ্চুৱা পীৱিৱকপা মীওইশিং অদুদলী দ্ৰো ওৎচৱগা লাইবক ফৰা মীশক অমা খনজগনি। লোয়ননা খল্লবা মীশক অদুদা মনা পীজগনি।

ইন্দিয়ন সুপৱ লীগ ২০১৬ঃ অটলেটিকো দি কোলকটা অমদি কেৱলা ৱাষ্টৱসনা ১-১ দা দ্ৰো চংখ্ৰে



কোলকটা, নবেম্বৰ ২৯ঃ
মফম অসিগী ৱবিদ্ৰ সৰোবাৱ ষ্টেদিয়মদা লৈবাকপেকাপা নুৰিংতা চংখিবা হেৱা ইন্দিয়ন সুপৱ লীগ (আই এস এল) কী মেচতা অটলেটিকো দি কোলকটা অমদি কেৱলা ৱাষ্টৱস অনীনা গোল ১-১ চাদুনা দ্ৰো চংখ্ৰে।

টিম অনীগী গোলশিং অদু অটলেটিকো দি কোলকটগী পিয়ৱসমা মেচকী মিনিট ১৮ চংপা মতমদা চংখি অদুদা কেৱলা ৱাষ্টৱসগী বিনিটনা মেচকী মিনিট ৮ চংপা মতমদা চংখি।

টিম অনীনা দ্ৰো চংখিবা অসিনা অটলেটিকো দি কোলকটনা মেচ ১৩ শান্নাখিবদা মেচ ৪ মায় পাকপা, মেচ ৭ দ্ৰো চংখিবা অমদি মেচ ২ না মায়খীদুনা অৰ্পনবা পোইট ১৯ ফংলগা অহমশুৱা পোজিসন্দা লৈখি। কেৱলা ৱাষ্টৱসনা মেচ ১৩ শান্নাখিবদা মেচ ৫ না মায়

পাকপা, মেচ ৪ না দ্ৰো চংপা অমদি মেচ ৪ না মায়খীদুনা অৰ্পনবা পোইট ১৩ ফংলগা মৱিশুৱা মফমদা লৈখি। মুম্বাই সিটি এফ সীনা মেচ ১৩ শান্নাখিবদা মেচ ৬ মায় পাকখিবা, মেচ ৪ না দ্ৰো চংখিবা অমদি মেচ ৩ না মায়খীদুনা অৰ্পনবা পোইট ২২ ফংলগা টেবল ষ্টেপিংগী শ্বাইগী মকেভা লৈখি। দেল্লি দাইনামোস এফ সীনা মেচ ১২ শান্নাখিবদা মেচ ৫ মায় পাকখিবা, মেচ ৫ না দ্ৰো চংখিবা অমদি মেচ ২ না মায়খীদুনা অৰ্পনবা পোইট ২০ ফংলগা অনীশুবা পোজিসন্দা লৈৱি।

নোৰ্থ ইষ্ট যুনাইটেদনা মেচ ১২ শান্নাখিবদা মেচ ৪ মায় পাকখিবা, মেচ ৩ দ্ৰো চংখিবা অমদি মেচ ৫ না মায়খীদুনা অৰ্পনবা পোইট ১৫ ফংলগা মগাশুৱা মফমদা লৈখি। এফ সী পুনে সিটিয়া পোইট ১৫, চেন্নায়িন এফসীনা পোই

ট ১৫ অমদি এফ সী গোৱানা পোইট ১১ ফংলগা মথংশিংনা ৬ শুবা, ৭ শুবা অমদি ৮ শুবা মফমদা লৈখি। টিম অনীগী নুংঙাইৱা মেচ অদুদা যুস্থু অটলেটিকো দি কোলকটনা ভিজিটৱ কেৱলা ৱাষ্টৱসকী মায়কৈদা অকনবা লম্বা তৌদুনা শান্নৱকখি। কেৱলা ৱাষ্টৱসনা তৌখিবা শান্নু কল্লবা এটেক অমদা মেচকী মিনিট ৮ চংপা মতমদা বিনিটনা গোল অমা চনশিনিখিদুনা ১-০ দা মাৰ্জিল থানা চংখি। অটলেটিকো দি কোলকটনা গোল ইক্লেইজ তৌনবগীদমক মায়োক্লিখি। টিমগী সাইদতা অকনবা এটেক চখৰকখি। মথোয়গী এটেক অমদা মেচকী মিনিট ১৮ চংপা মতমদা পিয়ৱসমা গোল ১ চনশিনিখিদুনা ইক্লেইজ তৌখি। মেচকী অপীবা মতম ফাওবদা টিম অমন্তা অহেনবা গোলশিং চ্চাবা ওল্লখিবদগী দ্ৰো চংখি।

FESTIVAL OFFER GALAXYCITY Gadgets Assured gift in every Mobile Handset

MOBILE SALES & SERVICING CENTRE

Available

Accessories

Smart Watch, USB LED Light, Pen Drive, Video Game, Portable Fan, Bluetooth Speaker with 3D sound, VR Box, Bluetooth, Power Bank, Adapter(charger), i pod, Mobile Mouse, Selfie Stick, Headphone, OTG Cable, Etc.

Nagamapal Near SSS Hotel Opposite The Sangai Hotel Imphal Manipur - 795001

DRINK DRIVE DEATH

AN AWARENESS INITIATIVE BY

LIVSAV^{DS} Syrup/Capsule

With Every Livsav Pack Get One Oajm Pain Relief Ointment Free

Hindustan Research Health Products Pvt. Ltd; Thane (Maharashtra). CUSTOMER CARE:- 0250-2393627

Yumnam Eye Care

RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

Fasttrack

Consultant Timing :
Morning- 8:00 am - 12:00 noon
Evening- 2:30 pm - 5:00 pm
Sunday- 8:00 am - 12:00 noon

লেশিনিবিকট / হুইয়েন লানপাউগী অনৌবা ওফিস

কৈশাম্পাং চুড়াচান্দপুৰ পাৰ্কিং মনাক

খুদোংচাৰা লৈগনি

- প্ৰেস ৱিলিজ
- ঈ-পাউগা মৱী লৈনবা ফোটো
- আটিকল
- এদভাৰ্জিমেণ্টচিংবা পীশিনিবা য়াগনি।

ওফিসকী মতম :
অযুক পুং ১০দলী নুংখিল পুং ৪ ফাওবা

হুইয়েন লানপাউ গ্ৰুপ ওফ পব্লিকেসল